



नेपाल सरकार

# प्रधानमन्त्री तथा मन्त्रिपरिषद्को कार्यालय

(..... शाखा)

सिंहदरबार, काठमाडौं  
नेपाल ।

पत्र संख्या :-

च.नं. :-

मिति : .....

## प्रेस विज्ञप्ति

सम्माननीय प्रधानमन्त्रीको समुपस्थितिमा मिति २०७२/०९/१७ गते बसेको केन्द्रीय दैवीप्रकोप उद्धार समितिले विनासकारी भूकम्पबाट सिर्जित विपद् व्यवस्थापनलाई प्रभावकारी बनाउने सन्दर्भमा निम्नबमोजिम निर्णयहरू भएको ब्यहोरा सम्बन्धित सबैको जानकारीका लागि अनुरोध गरिन्छ ।

१. गृह, वाणिज्य, उद्योग, कृषि, अर्थ, शहरी विकास मन्त्रालयका सचिवहरूले संयुक्त रूपमा भूकम्प पिडितहरूको राहतको लागि आवश्यक पर्ने सामग्रीहरूको सूची मिति २०७२/०९/१७ गते भित्रमा तयार गरी सो सूचीलाई केन्द्रीय दैवीप्रकोप उद्धार समितिका संयोजकबाट अनुमोदन गराई सार्वजनिक गर्ने । तत्पश्चात सो सूचीमा समावेश भएका वस्तुमात्र राहतका लागि सहायता स्वीकार्ने गरी सबै विदेशी नियोगहरूलाई जानकारी गराउने तथा सहायता लिने सम्बन्धी सार्वजनिक सूचना गर्ने ।
२. पाल, त्रिपाल उपलब्ध गराउन नसकिएको वर्तमान अवस्थामा कतिपय प्रकोप पिडित स्थानमा स्थानीय सामग्रीको प्रयोग गरेर अस्थायी बसोबास निर्माण गर्न सक्ने अवस्था देखिएमा सम्बन्धित जिल्ला दैवीप्रकोप उद्धार समितिमार्फत स्थानीय निकाय र शहरी विकास डिभिजन कार्यालयले त्यस्ता स्थानीय सामग्रीहरू वा प्लाष्टिक खरिद गरी अस्थायी टहरा निर्माण गर्ने ब्यवस्था जिल्ला दैवीप्रकोप उद्धार समितिले मिलाउने ।
३. विभिन्न गैर सरकारी संस्था तथा निजी क्षेत्रबाट संकलन गरिने राहत सामग्रीहरू मापदण्ड बनाई दोहोरो नपर्ने गरी प्रमुख जिल्ला अधिकारीले तोकेका स्थानमा सरकारी निकायको रोहवरमा मात्र वितरण गर्ने ब्यवस्था मिलाउने ।
४. नेपाली सेनाको नेतृत्वमा नेपाल प्रहरी र सशस्त्र प्रहरीको संयुक्त टोलीले प्रभावित सबै जिल्ला सदरमुकाम, नगरपालिका तथा गा.वि.स. समेतमा परिचालन गरी Debris हटाउने र शव निकाल्ने तथा भत्कन लागेका घरहरू Dismantle गर्ने कार्यलाई पहिलो प्राथमिकताका साथ गर्ने ।

टेलिफोन : ४२९९०२५, ४२९९०४०, ४२९९०३५, ४२९९०८०, ४२९९०७३, ४२९९०२९, ४२९९०३८

फ्याक्स : ४२९९०६५, ४२९९०८६, ४२९९०३८, ४२९९०२९, ४२९९०४७, पो.ब.नं. : २३३९२ काठमाडौं, नेपाल

इमेल : info@opmcm.gov.np

वेब साइट : http://www.opmcm.gov.np



नेपाल सरकार

# प्रधानमन्त्री तथा मन्त्रिपरिषद्को कार्यालय

(..... शाखा)

सिंहदरबार, काठमाडौं  
नेपाल ।

पत्र संख्या :-

च.नं. :-

मिति : .....

५. क्षतिग्रस्त सडक र पुलहरू मर्मत गरी भूकम्पबाट अति प्रभावित जिल्लाका भित्री भागसम्म सवारी सूचारु गराउने ब्यवस्था भौतिक पूर्वाधार तथा यातायात ब्यवस्था मन्त्रालयले तत्काल गर्ने ।
६. संस्कृति पर्यटन तथा नागरिक उड्ययन मन्त्रालयले स्थानीय निकायको सहयोगमा भत्किएका तथा भत्कन लागेका पुरातात्विक महत्वका क्षेत्रहरूको नक्साङ्कन गरी एवम् अभिलेख राखी भग्नावशेषहरू हटाउने तथा गृह मन्त्रालयको सहयोगमा पुरातात्विक सामग्रीहरूको संरक्षण गरी पुनःनिर्माण कार्यकालागि योजना तयार गर्ने ।
७. माननीय वाणिज्य मन्त्रीको संयोजकत्वमा गठित कार्यटोलीले खरिद गरिएका र विभिन्न दाताहरूबाट प्राप्त भएका राहत सामग्रीहरूको एकीकृत ब्यवस्थापन र एकीकृत एवम् प्रभावकारी वितरणको प्रणाली विकास गरी आजैदेखि लागू गर्ने ।
८. माननीय स्वास्थ्य मन्त्रीको संयोजकत्वमा गठित कार्यटोलीले विभिन्न दाताहरूबाट प्राप्त भएका तथा खरिद गरिएका औषधी तथा अन्य स्वास्थ्य सामग्रीहरूको ब्यवस्थापन र समुचित वितरणको प्रभावकारी व्यवस्था गर्ने । स्वास्थ्य मन्त्रालयले यस क्रममा भएको तथा हुने निःशुल्क उपचार सम्बन्धी प्रस्ताव नेपाल सरकार मन्त्रिपरिषद्मा पेश गर्ने ।
९. भारत, पाकिस्तान र थाइलैण्डस्थित नेपाली राजदुतहरूलाई क्रमशः १ लाख, ५० हजार र ५० हजार गरी जम्मा २ लाख थान तारपोलिन तत्काल खरिद गरी छिटो माध्यमबाट नेपाल पठाउन परराष्ट्र मन्त्रालयलाई निर्देशन दिने ।
१०. उद्धार कार्यमा हेलिकोप्टरको परिचालन समन्वय गर्न संस्कृति, पर्यटन तथा नागरिक उड्ययन मन्त्री र सिंचाई मन्त्रीको संयुक्त टोलीलाई जिम्मा दिने ।
११. प्रभावित जिल्लाका हरेक निर्वाचन क्षेत्रमा एक जना सहसचिवको नेतृत्वमा नेपाली सेना, नेपाल प्रहरी र सशस्त्र प्रहरी समेत रहेको टोली गठन गरी तत्काल सम्बन्धित ठाउँमा भग्नावशेष हटाउने, शव ब्यवस्थापन कार्य, राहत वितरण र महामारी रोकथामको समन्वय गर्ने । खानेपानी, विद्युत र अस्थायी शौचालयसमेतको ब्यवस्था हुने गरी शिविरहरू राख्ने स्थानसमेत पहिचान गर्ने । जिल्लाका

टेलिफोन : ४२११०२५, ४२११०४०, ४२११०३५, ४२११०८०, ४२११०७३, ४२११०२१, ४२११०३८

फ्याक्स : ४२११०६५, ४२११०८६, ४२११०३८, ४२११०२१, ४२११०४७, पो.ब.नं. : २३३१२ काठमाडौं, नेपाल

इमेल : info@opmcm.gov.np


वेब साइट : http://www.opmcm.gov.np





नेपाल सरकार

# प्रधानमन्त्री तथा मन्त्रिपरिषद्को कार्यालय



सिंहदरबार, काठमाडौं  
नेपाल ।

पत्र संख्या :-

च.नं. :-

मिति : .....

सदरमुकाममा एक सहसचिव रहने र समग्र जिल्लाको समन्वय एक विशिष्ट श्रेणीको कर्मचारीले काठमाडौंबाट गर्ने ।

१२. प्रत्येक जिल्ला र निर्वाचन क्षेत्रमा जाने सहसचिवलाई १ थान CDMA फोन तत्काल उपलब्ध गराउने र प्रत्येक निर्वाचन क्षेत्रमा जाने सहसचिवसँग १ ट्रक राहत सामग्री सँगसँगै लिएर जाने ब्यवस्था केन्द्रीय दैवीप्रकोप उद्धार समितिले मिलाउने । उपर्युक्त टोलीलाई जिल्ला पशुसेवा कार्यालयले प्राविधिक टोली पठाई मरेका पशुहरूको ब्यवस्थापन गर्ने ।
१३. भूकम्प पिडितहरूको उद्धार तथा राहत प्रयोजनार्थ दाताहरूबाट प्राप्त हुने माल बस्तुहरू सम्बन्धमा नेपाल सरकार मन्त्रिपरिषद्को २०७२।१।१२ को निर्णयको वृदा नं. १० को ब्यवस्थाको कार्यान्वयनका लागि थप स्पष्ट गर्नु पर्ने भएकोले निम्नानुसार गर्ने :

- क) त्रिभुवन विमानस्थल मार्फत अन्तर्राष्ट्रिय दातृ संस्था एंव गैर सरकारी संस्थाहरूको तर्फबाट प्राप्त भएको उद्धार सामग्री तथा उद्धार टोलीको उपकरण यन्त्र तथा खाद्य सामग्रीहरू त्रिभुवन विमानस्थल भन्सार कार्यालयले सम्बन्धित संस्थाको नेपाल स्थित निकायको नाममा लाग्ने सम्पूर्ण कर, महशूल तथा शुल्क लगतमा राखी जाँचपास गर्ने ।
- ख) त्रिभुवन विमानस्थल वाहेक अन्य भन्सार कार्यालयहरूको हकमा सम्बन्धित जिल्लाको प्रमुख जिल्ला अधिकारीको संयोजकत्वमा स्थानीय विकास अधिकारी, सुरक्षा निकायका प्रमुखहरू र सम्बन्धित भन्सार कार्यालयको प्रमुख रहेको राहत सामग्री सिफारिस समिति गठन गरी सो समितिले औचित्य र आवश्यकताका आधारमा सिफारिस गरे बमोजिम पैठारी हुने उद्धार तथा राहत सामग्रीमा लाग्ने सम्पूर्ण कर, महशूल तथा शुल्क लगतमा राखी जाँचपास गर्ने । यसरी पैठारी भएका सामग्रीहरूको विवरण प्रमुख जिल्ला अधिकारीले तत्काल केन्द्रीय दैवी प्रकोप उद्धार समितिमा पठाउने ।
- ग) व्यक्तिगतरूपमा राहत तथा उद्धारका लागि प्राप्त भएका औषधी, खानेपानी, खाद्यान्न तथा उद्धारका उपकरणहरू नेपाल सरकारले खोलेका केन्द्रीय वा जिल्लास्थित वेयर हाउस (Warehouse) मा जम्मा भएमा वा नेपालस्थित अन्तर्राष्ट्रिय एजेन्सी र स्वीकृत प्राप्त गैर

टेलिफोन : ४२११०२५, ४२११०४०, ४२११०३५, ४२११०८०, ४२११०७३, ४२११०२१, ४२११०३८

फ्याक्स : ४२११०६५, ४२११०८६, ४२११०३८, ४२११०२१, ४२११०४७, पो.ब.नं. : २३३१२ काठमाडौं, नेपाल

इमेल : info@opmcm.gov.np

वेब साइट : http://www.opmcm.gov.np



नेपाल सरकार

# प्रधानमन्त्री तथा मन्त्रिपरिषद्को कार्यालय

(..... शाखा)

सिंहदरबार, काठमाडौं  
नेपाल ।

पत्र संख्या :-

च.नं. :-

मिति : .....

नाफामुलक स्वदेशी तथा विदेशी संस्थाहरूले बुझिलिइ केन्द्रीय दैवी प्रकोप उद्धार समिति र जिल्ला दैवी प्रकोप उद्धार समितिसँग समन्वय गरी वितरण गर्ने भएमा तोकिएको मापदण्ड पूरा गरी त्यस्ता मालवस्तुहरू उल्लिखित समितिको सिफारिशमा कर, महशूल तथा शुल्कको लगत राखी जाँचपास गर्ने । तर यस्ता संस्था तथा व्यक्तिहरूले भन्सारमा मालवस्तुको घोषणा गर्दा संस्था दर्ताको प्रमाणपत्र, सम्पर्क नम्बर, संस्थाको आधिकारिक व्यक्तिको नाम ठेगाना, राहत वितरण गर्ने स्थान र आफूले घोषणा गरेको ब्यहोराको सत्यता प्रमाणित गरेको हुनु पर्नेछ ।

- घ) यसरी लगतमा पैठारी भएका मालवस्तुहरू नेपाल सरकारले तोकेको मापदण्ड भित्र वितरण गरे पश्चात सम्बन्धित जिल्लाका प्रमुख जिल्ला अधिकारीबाट प्रमाणित गराइ ३० दिन भित्र भन्सार कार्यालयमा पेश गरेपछि भन्सार कार्यालयले लगत कट्टा गर्नेछ । तोकिएको अवधि भित्र प्रमाणित गरी सम्बन्धित भन्सार कार्यालयमा पेश नगरेमा भन्सार प्रमुखले नियमानुसार लाग्ने महशूल तथा कर शुल्क एवं जरिवाना असुल उपर गरी कानून बमोजिम थप कारवाही समेत गर्नेछ ।

१७ वैशाख, २०७२

उत्तरकुमार खत्री  
प्रबक्ता

टेलिफोन : ४२११०२५, ४२११०४०, ४२११०३५, ४२११०८०, ४२११०७३, ४२११०२१, ४२११०३८

फ्याक्स : ४२११०६५, ४२११०८६, ४२११०३८, ४२११०२१, ४२११०४७, पो.ब.नं. : २३३१२ काठमाडौं, नेपाल

इमेल : info@opmcm.gov.np

वेब साइट : http://www.opmcm.gov.np